

# AZƏRBAYCAN RESPUBLİKASI

## BAKİ ŞƏHƏRİ BİNƏQƏDİ RAYONU İCRA HAKİMİYYƏTİ BAŞÇISININ

### SƏRƏNCAMI

Nº 68

“10” 04 2019-cu il

#### **Azərbaycan Qızıl Aypara Cəmiyyətinin Binəqədi rayon bölməsinə dövlət qayğısının artırılması haqqında**

Azərbaycan dövləti durmadan artan iqtisadi qüdrətinə arxalanaraq vətəndaş cəmiyyətinin inkişafına münbit şərait yaradır, müstəqillik illərində respublikamızda fəaliyyət göstərən yüzlərlə qeyri-hökumət təşkilatına, o cümlədən Qızıl Aypara Cəmiyyətinə dövlət dəstəyini gücləndirmək, vətəndaş təşəbbüslerinin səmərəsini artırmaq məqsədilə ardıcıl tədbirlər həyata keçirir. Hələ 1994-cü ildə ümummilli lider Heydər Əliyevin təklifi ilə Azərbaycan Respublikasının Milli Məclisi Qızıl Aypara Cəmiyyətinin dövlət himayəsinə götürülməsi və ölkə ərazisində Beynəlxalq Qızıl Xaç və Qızıl Aypara Hərəkatının missiyasını həyata keçirən yeganə rəsmi təşkilat kimi tanınması barədə qərar qəbul etmişdir. Azərbaycan Respublikası Prezidentinin “Qızıl Aypara Cəmiyyətinə dövlət qayğısının artırılması haqqında” 2004-cü il 31 yanvar tarixli Sərəncamı və 2007-ci ildə qəbul edilmiş “Qızıl Aypara Cəmiyyəti haqqında” Qanun da dövlətin bu təşkilata göstərdiyi xüsusi diqqət və qayığının əyani təzahürü kimi qiymətləndirilir. Qızıl Aypara Cəmiyyəti yarandığı gündən indiyədək müharibə və təbii fəlakətlərdən zərər çəkmiş insanlara, aztəminatlı vətəndaşlara maddi və mənəvi yardım edir, onlarda həyata və özlərinə inam hissələrini gücləndirir. Təşkilat uzun illərdən bəri həyata keçirdiyi qan donorluğu işini uğurla davam etdirir, xəstəliklərdən əziyyət çəkən insanların müalicəsinə kömək göstərir. Ermənistən hərbi təcavüzü nəticəsində öz doğma yurdlarından didərgin düşmüş qaçqın və məcburi köçkünlərə sosial və psixoloji yardımının göstərilməsi, əsir və girovluqdan azad edilmiş vətəndaşların reabilitasiyası sahəsində də Cəmiyyətin fəaliyyəti xüsusi qeyd edilməlidir.

Yuxarıda qeyd olunanları nəzərə alaraq, Azərbaycan Respublikası Prezidentinin “Qızıl Aypara Cəmiyyətinə dövlət qayğısının artırılması haqqında” 31 yanvar 2004-cü il tarixli, 70 sayılı Sərəncamının həyata keçirilməsi istiqamətində

aparılan işləri gücləndirmək məqsədilə “Yerli İcra Hakimiyyətləri haqqında” Əsasnamənin 5.1.4-cü və 6.8-ci maddəsinə rəhbər tutaraq **qərara alıram**:

1. Rayon ərazisində fəaliyyət göstərən idarə, müəssisə, təşkilatların rəhbərlərinə tövsiyə edilsin ki, Azərbaycan Qızıl Aypara Cəmiyyətinin Binəqədi rayon bölməsinin sosial, tibbi-sağlamlıq və xeyriyyəçilik proqramlarının həyata keçirilməsinə köməklik etsinlər.
2. Rayonun səhiyyə müəssisələri Azərbaycan Qızıl Aypara Cəmiyyətinin Binəqədi rayon bölməsinin müraciətlərinə əsasən aztəminatlı, tənha, imkansız təbəqələrdən olan vətəndaşlara tibbi xidmətin göstərilməsini təşkil etsinlər.
3. Sərəncamın surəti rayon ərazisində fəaliyyət göstərən idarə, müəssisə, təşkilatlara təqdim edilsin.
4. Sərəncamın yerinə yetirilməsinə nəzarət Rayon İcra Hakimiyyəti başçısının müavini Aygün Əliyevaya həvalə edilsin.

**Elxan Allahverdiyev**

**ƏSLİ İLƏ DÜZDÜR.**  
Sənədlərlə və vətəndaşların  
müraciətləri ilə iş şöbəsinin müdürü



**Sabir Əliyev**